

3) மயிலாடும்பாறை - மயூர நாதசுவாமி கோயில் கல்வெட்டுகள்

திரு நெல்வேலி கட்டபொம்மன் மாவட்டம் நாங்கு
நேரி வட்டத்தில், ஏறுவாடியிலிருந்து திருக்குறுங்குடிக்குச்
செல்லும் வழியில் நம்பித் தலைவன் பட்டயம் என்ற ஊர்
உள்ளது. இவ்வூர்ச் சாலை யோரத்தில் மயிலாடும் பாறை
என வழங்கப்படும் சிறு குன்று உள்ளது. இக் குன்றின்
மேலுள்ள மயூரநாத சுவாமி கோயிலில் கல்வெட்டுகள்
உள்ளன என ஏறுவாடியில் ஆசிரியராகப் பணிபுரியும்
திரு K. பெருமாள் அவர்கள் தெரிவித்த செய்தியின் அடிப்
படையில் இக் கோயில் ஆய்வு செய்யப் பட்டது. இக்
கோயிலின் அர்த்த மண்டபத் தென்புற வெளிச் சுவரில்
பாண்டிய மன்னன் இரண்டாம் வரகுணனின் வட்டெழுத்
துக் கல்வெட்டு ஒன்றும், அர்த்த மண்டப வடபுற வெளிச்
சுவரில் சோழ அரசன் கோப்பர கேசரி வர்வனின் வட்
டெழுத்துக் கல்வெட்டுகள் இரண்டும் கண்டறியப்பட்டன.
இவைதவிர, பிற காலக் கல்வெட்டுகள் மூன்றும்
கண்டறியப்பட்டன.

முதற் கல்வெட்டு :

இருப்பிடம் : மயூர நாத சுவாமி கோயில் அர்த்தமண்டபத்
தென்சுவர்

எழுத்து : வட்டெழுத்து

அரசன் : இரண்டாம் வரகுண பாண்டியன்

காலம் : கி. பி. 906—907

செய்தியும் சிறப்பான குறிப்புகளும் : தென்னாட்டுச் செக்
கொடி என்ற ஊரைச் சேர்ந்த எட்டி குஞ்சரன் என்பவன்,
இக் கோயிலில் நந்தா விளக்கு எரிப்பதற்காக ஆடுகள்
கொடுத்த செய்தி இக்கல்வெட்டில் குறிப்பிடப் படுகிறது.
செங்கொடி என்ற ஊர் குமர் மாவட்டத்திலிருந்தது.

செங்கொடியிலும் புதான் கோட்டிலும் கோச்சடையன்
ரணதீரன் (கி. பி. 700 - 730) ஆய்மன்னனை வென்றதாக
வேள்விக் குடிச் செப்பேடு குறிப்பிடுகிறது.¹ இவ்வூரைத்
தலைமையிடமாகக் கொண்டு தென்னாட்டுச் செங்கடி
களநாடு என்ற நாட்டுப் பிரிவு இருந்த தெனக் கி. பி.
1315 ஆம் ஆண்டைச் சேர்ந்த கல்வெட்டு ஒன்றின் மூலம்
தெரியவருகிறது.²

இது பின்னர் செங்கழு நீர்வள நாடு எனக் கி.பி.
1607 - இல் மாற்றமடைந்தது.³ காலப்போக்கில் இவ்வூர்
அழிந்திருக்கலாம். (தற்போது நாகர் கோவில் நகரில் 'எங்
கோடி சாஸ்தா' என வழங்கப்படும் ஐயனார் கோயில்
உள்ளது. இது 'செங்கொடி சாஸ்தா' என்பதன் திரிபாக
இருக்கலாம்.)

கல்வெட்டு வாசகம் :

- 1 ஸ ஸி ஸ்ரீ கோமாறஞ் சடை
வ த
- 2 யற்கு யாண்டு நாற்பத்து மூன்
- 3 று இத னெதிராண்டு வைகுந்த வளநா
- 4 ட்டு திரு மயிலாடு பாறை எம் பெ
- 5 ரு மானுக்கு தென்னாட்டு செங்கொ
- 6 டி எட்டி குஞ்சரன் வைச்ச தி
- 7 ரு நொந்தா விளக்கு ஒன்று இதனுக்
- 8 கு நிசதிப்படி நெய் நாராய நாழி
- 9 யால் அட்டு வதாக அடுத்த சாவா மூவா
- 10 பேராடு நூறு இவ்வாடு திருக்கு
- 11 றுங்குடி படைத் தலைவர் கு
- 12 மானுலகனுக்கும் ஆதிச்சங்
- 13 கொற்றனுக்கும் அடுத்தன இந்
- 14 நெய் அட்டுவிப் பதனுக்கும்
- 15 இவ்வாடு நூற்றுக்கும் இறைப்பு
- 16 ணைப் பட்டேன் திருக்குறுங்கு
- 17 டி கோள் இரணியேன்

இரண்டாம் கல்வெட்டு:

இருப்பிடம் : அர்த்த மண்டப வடசுவர்
 எழுத்து : வட்டெழுத்து
 அரசன் : முதற் பராந்தக சோழனாக இருக்கலாம்.
 காலம் : கி. பி. 10 ஆம் நூற்றாண்டு.

கல்வெட்டு வாசகம் :

- 1 ஸ ஸி ஸ்ரீ கோப்பர கேசரி பர்மர்க்கு
 வ த
- 2 யாண்டு பத் தொன்பது இவ் வாண்டு நா
- 3 (ட்டாற்றுப்) டோக்குத் திருமயிலாடு
- 4 (பாறை) எம் பெருமானுக்கு (தொண்டை)
- 5 ந் தேவி வைச்ச திரு நொ
- 6 ந்தா விளக்கு ஒன்று இதனுக்கு நி
- 7 சதிப்படி (உழுக்கு) நெய் அட் ...
- 8 அடுத்த சாவா முவாப்பசு ...
- 9 பசு இருபத்தைஞ்சும் திருக்
- 10 குறுங்கு படைத்தலைவன்
- 11 மீப்பனக்கனுக்கு அடுத்தன (இப்பசு)
- 12 நியதி இந்நெய் முட்டாமல் அ
- 13 ட்டுவதனுக்கும் இறைப் புணைப்ப
- 14 ட்டேன் இவ்வூர் படைத்த (லை) வ
- 15 ன் மீப்பணக்கனேன்

மூன்றாம் கல்வெட்டு :

இருப்பிடம் : அர்த்த மண்டப வடசுவர்
 எழுத்து : வட்டெழுத்து
 அரசன் : முதற் பராந்தகனாக இருக்கலாம்
 காலம் : கி. பி. 10 ஆம் நூற்றாண்டு.
 குறிப்பு : கல்வெட்டு மிகவும் சிதைந்துள்ளது.

கல்வெட்டு வாசகம் :

- 1 ஸ ஸி ஸ்ரீ கோப்பர கேசரி பருமர்க்கு யா
வ த
- 2 ண்டு இருபது இவ்வா (ண்*) டு நாட்டாற்றுப்
போக்கு
- 3 த் திரு மயிலாடு பாறை எம் பெருமானுக்கு
- 4
- 5 ன் வைத்த திரு நொந்தா விளக்கு ஒன்று இதனுக்
- 6 கு நிசதிப்படி வழக்கினால் முட்டாமல்
- 7 அட்டுவோ

காண்காம் கல்வெட்டு :

இருப்பிடம் : முகமண்டப நுழைவாயில் நிலை

எழுத்து : தமிழும் கிரந்தமும்

காலம் : கி. பி. 1545

செய்தி : கொல்லம் 720 ஆம் ஆண்டு ஆவணி மாதம் 24 ஆம் நாள், திசுரயரை யக்கு நாராயணன் என்பவர் சதா சேவை செய்து வருகிறார். (எப்போதும் இறைப்பணி புரிந்து வருகிறார்' எனப் பொருள்படும். நுழைவாயில் நிலையினைக் கட்டுவித்தவர் இவரே பேரலும்.)

கல்வெட்டு வாசகம் :

- 1 எளஉய ஶு ஆவ உயச
- 2 உ திசுரயரை எஜ்ஞ
- 3 நாராயணந் ஸ
- 4 உா ஸேவை

ஐந்தாம் கல்வெட்டு

இருப்பிடம் : முகமண்டபத்தளக்கல்

காலம் : கி. பி. 19 ஆம் நூற்றாண்டாக இருக்கலாம்

கல்வெட்டு வாசகம்

- 1) சுப்பிற மணிய
- 2) நம்பியார் குமாரன்
- 3) சட்டையப்ப நம்பி
- 4) யார் சதா சேவை

ஆறாம் கல்வெட்டு

இருப்பிடம் : மயிலாடும் பாறை குன்றுக்குக் கீழே, ஊரில் சர்லையோரத்தில், மாவடியான் சுடலை மாடசுவாமி கோயிலில் நிறுத்தி வைக்கப்பட்டுள்ள தனிக்கல்.

எழுத்து : தமிழ்

காலம் : கி.பி. 1588 (கொல்லம் ஆண்டு 763, புரட்டாசி 31.)

செய்தி : திருக்குறுங்குடி அழகிய நம்பி (திருமால்) கோயில் கருவூலத்திற்கு இப்பகுதியைச் சேர்ந்த நிலவுடைமையாளர்கள் செலுத்தவேண்டிய வரித்தொகை குறிப்பிடப்படுகிறது போலும். கல்வெட்டு மிகவும் சிதைந்துள்ளது.

கல்வெட்டு வாசகம்

- 1) எள சாய ந ஸு புரட்டாதி மீ
- 2) ...யக சாமி அழகிய நம்பி
- 3) சீ பண்டாரத்துக்கு
- 4)
- 5)
- 6) முதலுக்கு
- 7) களனை குடியளுக்கு
- 8) ஆள் பதிநாறு ஆள் ஒன்று
- 9) க்கு மூன்று புணமும் பசா

- 10) னத்துக்கு மூன்று பணமும் பேரறுப்பு
- 11)
- 12) தபடி பணமும் மண்டப வாசப்
- 13) படிக்கு கல்வெட்டி யெழுதி குடுத்
- 14) தோம்

அடிக்குறிப்புகள்

1 ப.30, பாண்டியர் செப்பேடுகள் பத்து — தமிழ் வரலாற்றுக் கழகம், 40, பீட்டர்ஸ்ரோடு, சென்னை—14, 1967.

2 கன்னியா குமரி மாவட்டக் கல்வெட்டுகள், நான்காம் தொகுதி. தொடர் எண் 1969/22 பதிப்பாசிரியர்: டாக்டர் இரா. நாகசாமி, தமிழ்நாடு அரசு தொல்பொருள் ஆய்வுத் துறை, 1979.

3 மேற்படி நூல் தொடர் எண் 1969/21.